

# कुपोषित जच्चा-बच्चा का होगा मुफ्त इलाज

पटना सिटी (एसएनबी)। कुपोषण से ग्रस्त जच्चा-बच्चा को अब स्वास्थ्य विभाग मुफ्त इलाज के साथ पौष्टिक आहार भी मुहैया कराएगी। यह बात शुक्रवार को सिविल सर्जन डॉ. रेखा प्रसाद ने श्री गुरु गोविंद सिंह अस्पताल में पोषण पुनर्वास केन्द्र के उद्घाटन के दरम्यान कही। उन्होंने कहा कि सूबे में स्वास्थ्य के क्षेत्र में कई योजनाएं चल रही हैं।

सीएस ने किया जीजीएस में  
पोषण पुनर्वास केन्द्र का उद्घाटन

कुपोषित बच्चों को स्वस्थ व समूचित विकास के लिए पोषण पुनर्वास केन्द्र की स्थापना की जा रही है। केन्द्र के संचालक सिटिजन फाउंडेशन के सचिव गणेश रेड्डी ने कहा कि आंगनवाड़ी सेविका व आशा कार्यकर्ताओं द्वारा कुपोषित जच्चा-बच्चा को भर्ती कराएगी। बीस शैया वाले इस केन्द्र में बच्चे और मां को 21 दिनों तक मुफ्त पौष्टिक भोजन व समूचित इलाज की व्यवस्था

की गयी है। इतने दिनों बच्चे के विकास नहीं होने पर पुनः 21 दिनों तक इलाज व पौष्टिक आहार दिया जाएगा।

इसके लिए आंगनवाड़ी सेविका/सेविकाओं को गांव सुदूर इलाकों में जन जागरूकता अभियान चलाने का टास्क दिया जाएगा। अस्पताल के उपाधीक्षक डॉ.

विजय कुमार ने कहा कि विभाग के इस पहल से कुपोषित जच्चा-बच्चों की मृत्युदर में कमी आएगी।

उन्होंने कहा कि पोषण पुनर्वास केन्द्र को हर संभव अस्पताल प्रशासन की ओर से सहयोग दिया जाएगा। अस्पताल में जन्म लेने वाले बच्चों के सेहत पर ध्यान रखा जाएगा। मौके पर संस्था के ज्वाला प्रसाद, शिवेन्द्र कुमार सिंह, संस्था व अस्पताल के चिकित्सक-कर्मचारी उपस्थित थे।